



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ទិស្តីការគណៈរដ្ឋមន្ត្រី

ឆ្នាំទី ០៣ លេខ ០៧

# ព្រឹត្តិបត្រព័ត៌មាន

## ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌

### សកម្មភាព

### ការងារ

ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌



ក

ស

វ

# Work Activities

ប្រចាំខែ កក្កដា ឆ្នាំ ២០១០



# មាតិកាអត្ថបទ

កិច្ចប្រជុំជំនុំជម្រះវិសាមញ្ញក្នុងតុលាការកម្ពុជា រវាងក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ ក្រុមប្រឹក្សាអ្នកច្បាប់ និងតំណាងអគ្គលេខាធិការរាជរដ្ឋាភិបាល

**ល.រ ឈ្មោះអត្ថបទ**

- ១. សេចក្តីព្រាងព្រះរាជក្រឹត្យស្តីពីលក្ខន្តិកៈដោយឡែកនៃយោធិនបម្រុង ..... ១
- ២. សេចក្តីព្រាងព្រះរាជក្រឹត្យស្តីពីការបង្កើតក្រុមប្រឹក្សាជាតិភាសាខ្មែរ និង សេចក្តីព្រាងអនុក្រឹត្យស្តីពី ការរៀបចំ និង ការប្រព្រឹត្តទៅរបស់លេខាធិការដ្ឋានក្រុមប្រឹក្សាជាតិភាសាខ្មែរ ..... ២
- ៣. សេចក្តីព្រាងផែនការយុទ្ធសាស្ត្រសកម្មភាពមិនជាតិ២០១០-២០១៩ ..... ៣
- ៤. សេចក្តីព្រាងច្បាប់ស្តីពីការអនុវត្តក្រមរដ្ឋប្បវេណី ..... ៤
- ៥. ប្រជុំឡើងវិញលើសេចក្តីព្រាងអនុក្រឹត្យស្តីពី ការរៀបចំ និងការប្រព្រឹត្តទៅនៃមូលនិធិជនពិការ ..... ៥
- ៦. ការវិភាគស្ថានភាពសេដ្ឋកិច្ច សង្គមកិច្ច និងវប្បធម៌ ប្រចាំ ឆមាសទី១ ឆ្នាំ ២០១០ ..... ៦-១៣
- ៧. សកម្មភាពការងាររបស់ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ ..... ១៤-២១



សេចក្តីព្រាងព្រះរាជក្រឹត្យស្តីពី

លក្ខន្តិកៈដោយឡែកនៃយោធិនបម្រុង ក្រសួងការពារជាតិ

កាលពីថ្ងៃទី២៣ និងទី២៤ ខែមិថុនា ឆ្នាំ២០១០ វេលាម៉ោង ៨:៣០នាទី និងម៉ោង ១៥:០០នាទី នៅទីស្តីការគណៈរដ្ឋមន្ត្រី មានបើកអង្គប្រជុំជំនាញបច្ចេកទេស ក្រោមអធិបតីភាព ឯកឧត្តម Km sysamath អនុប្រធានក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ECOSOCC) និង ឯកឧត្តម Gk Ph សមាជិកក្រុមប្រឹក្សាអ្នកច្បាប់ ជាសហប្រធានអង្គប្រជុំ ដើម្បីពិនិត្យពិភាក្សាលើ សេចក្តីព្រាងព្រះរាជក្រឹត្យស្តីពី លក្ខន្តិកៈដោយឡែកនៃយោធិនបម្រុង ដោយមានការអញ្ជើញចូលរួមពីតំណាង ក្រសួងការពារជាតិ សមាជិក និងអគ្គលេខាធិការរងនៃក.ស.វ. សមាជិកនៃក្រុមប្រឹក្សាអ្នកច្បាប់ តំណាងទីស្តីការគណៈរដ្ឋមន្ត្រី តំណាងអគ្គលេខាធិការ រាជរដ្ឋាភិបាល តំណាងខុទ្ទកាល័យឧបនាយករដ្ឋមន្ត្រី Sx Gan និងមន្ត្រីជំនាញទីស្តីការគណៈរដ្ឋមន្ត្រី។

ក្រសួងការពារជាតិ បានរៀបចំគាត់តែងសេចក្តីព្រាងព្រះរាជក្រឹត្យស្តីពី លក្ខន្តិកៈដោយឡែកនៃយោធិនបម្រុង ដោយ យោងទៅតាម : - រដ្ឋធម្មនុញ្ញព្រះរាជាណាចក្រកម្ពុជា មាត្រា៤៩ កថាខណ្ឌ២ និងកថាខណ្ឌ៣ ចែងថា " ពលរដ្ឋខ្មែរគ្រប់រូបមាន កាតព្វកិច្ចរួមចំណែកកសាងប្រទេសជាតិ និងការពារមាតុ ភូមិ។ កាតព្វកិច្ចការពារមាតុភូមិត្រូវអនុវត្តតាមបញ្ញត្តិច្បាប់ "។



- ច្បាប់ស្តីពីលក្ខន្តិកៈទូទៅចំពោះយោធិន នៃកង យោធពលខេមរភូមិន្ទ មាត្រា៤០ កថាខណ្ឌ២ បានចែងថា " យោធិនដែលបានបញ្ចប់ភាពជាយោធាក្នុង ចំណុច៤ នៃ មាត្រា៣៨ ត្រូវបញ្ចូលទៅក្នុងក្របខណ្ឌ យោធិនបម្រុង ហើយរក្សាឋានន្តរសក្តិដែលសាមីយោធិនមានស្រាប់ "។  
- ច្បាប់ស្តីពីរបបសោធននិវត្តន៍ និងសោធនបាត់ បង់សមត្ថភាពការងារចំពោះយោធិននៃកងយោធពលខេ មរភូមិន្ទ។  
- ច្បាប់ស្តីពីកាតព្វកិច្ចយោធា មាត្រា៥ ចែងថា " យោធិនដែលបានបញ្ចប់កាតព្វកិច្ចយោធាហើយ ត្រូវអនុញ្ញាត

ឲ្យទៅកាន់ជីវភាពស៊ីវិលវិញ ប៉ុន្តែត្រូវស្ថិតក្នុងក្របខណ្ឌយោធិនបម្រុង។ ក្នុងស្ថានភាពយោធិនបម្រុងនេះ សាមីជនត្រូវអនុវត្តតាម ការអញ្ជើញគ្រប់ពេលវេលាមកបំពេញភារកិច្ចតាមការចាំបាច់របស់ប្រទេសជាតិក្នុងកងទ័ពតាមគ្រប់រូបភាព តាមកាលៈទេសៈតម្រូវ។

- ច្បាប់ស្តីពីកាតព្វកិច្ចយោធាមាត្រា៦ ចែងថា " លក្ខន្តិកៈដោយឡែកនៃយោធិនបម្រុងត្រូវកំណត់ដោយព្រះរាជក្រឹត្យ "។  
សេចក្តីព្រាងព្រះរាជក្រឹត្យស្តីពីលក្ខន្តិកៈដោយឡែកនៃយោធិនបម្រុង មានគោលបំណងដូចខាងក្រោម :  
- រួមចំណែកកែទម្រង់កងយោធពលខេមរភូមិន្ទ។ - គ្រប់គ្រងកម្លាំងដែលចេញពីជួរនៃយោធិនអាជីព ពលរដ្ឋដែលបានបញ្ចប់ កាតព្វកិច្ចយោធា យោធិនជាប់កិច្ចសន្យាបានបញ្ចប់កិច្ចសន្យា អ្នកឯកទេសជំនាញបានបញ្ចប់កិច្ចសហប្រតិបត្តិការ។  
- រៀបចំគ្រប់គ្រងកម្លាំងបម្រុងជាអង្គភាព ផ្តល់ការហ្វឹកហ្វឺន បណ្តុះបណ្តាលបម្រុងទុកពេលមាន ព្រឹត្តិការណ៍ចាំបាច់តាម តម្រូវការប្រទេសជាតិ<sup>(១)</sup>។

អង្គប្រជុំជំនាញបច្ចេកទេសបានពិនិត្យពិភាក្សាគ្នាលើសេចក្តីព្រាងអនុក្រឹត្យនេះយ៉ាងផុលផុស ហើយបានសម្រេចកែសម្រួល ទម្រង់ ខ្លឹមសារ ពាក្យពេចន៍ ឃ្លាប្រយោគ ដើម្បីធ្វើឲ្យសេចក្តីព្រាងនេះកាន់តែល្អប្រសើរ។  
អង្គប្រជុំជំនាញបច្ចេកទេស បានបញ្ចប់ការពិភាក្សាលើសេចក្តីព្រាងឯកសារនេះ។

(១) អត្ថបទនេះដកស្រង់ពីសេចក្តីព្រាងសេចក្តីថ្លែងបោក ស្តីពីសេចក្តីព្រាងព្រះរាជក្រឹត្យស្តីពី លក្ខន្តិកៈដោយឡែកនៃយោធិនបម្រុង។

សេចក្តីព្រាងព្រះរាជក្រឹត្យស្តីពី

ការបង្កើតក្រុមប្រឹក្សាជាតិភាសាខ្មែរ

និងសេចក្តីព្រាងអនុក្រឹត្យស្តីពី

ការរៀបចំនិងការប្រព្រឹត្តទៅរបស់លេខាធិការដ្ឋានក្រុមប្រឹក្សាជាតិភាសាខ្មែរ

កាលពីថ្ងៃទី៣០ ខែមិថុនា ឆ្នាំ២០១០ វេលាម៉ោង ៨:៣០នាទី នៅទីស្តីការគណៈរដ្ឋមន្ត្រី មានបើកអង្គប្រជុំជំនាញបច្ចេកទេស ក្រោមអធិបតីភាព ឯកឧត្តម Ekv vickr សមាជិកក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ECOSOCC) និង ឯកឧត្តម Gk Pt សមាជិកក្រុមប្រឹក្សាអ្នកច្បាប់ ជាសហប្រធានអង្គប្រជុំ ដើម្បីពិនិត្យពិភាក្សាលើ ១-សេចក្តីព្រាងព្រះរាជក្រឹត្យស្តីពី ការបង្កើតក្រុមប្រឹក្សាជាតិភាសាខ្មែរ ២-សេចក្តីព្រាងអនុក្រឹត្យស្តីពីការរៀបចំនិងការប្រព្រឹត្តទៅរបស់លេខាធិការដ្ឋានក្រុមប្រឹក្សាជាតិភាសាខ្មែរ ដោយ មានការអញ្ជើញចូលរួមពីតំណាង គណៈកម្មាធិការជាតិភាសាខ្មែរ សមាជិក និងអគ្គលេខាធិការរងនៃក.ស.វ. សមាជិកនៃក្រុមប្រឹក្សា អ្នកច្បាប់ តំណាងទីស្តីការគណៈរដ្ឋមន្ត្រី តំណាងអគ្គលេខាធិការរាជរដ្ឋាភិបាល តំណាងខុទ្ទកាល័យឧបនាយករដ្ឋមន្ត្រី Sx Gan និង មន្ត្រីជំនាញទីស្តីការគណៈរដ្ឋមន្ត្រី។

គណៈកម្មាធិការជាតិភាសាខ្មែរ បានរៀបចំសេចក្តីព្រាងព្រះរាជក្រឹត្យស្តីពី ការបង្កើតក្រុមប្រឹក្សាជាតិភាសាខ្មែរ និងសេចក្តី ព្រាងអនុក្រឹត្យស្តីពី ការរៀបចំនិងការប្រព្រឹត្តទៅរបស់លេខាធិការដ្ឋានក្រុមប្រឹក្សាជាតិភាសាខ្មែរ ដើម្បីអភិរក្ស និងអភិវឌ្ឍការប្រើ ប្រាស់ភាសា និងអក្សរខ្មែរប្រកបដោយនិរន្តរភាព ព្រមទាំងរក្សាបាននូវអត្តសញ្ញាណដ៏ថ្លៃថ្នូរនៃជាតិខ្មែរ។ ព្រះរាជក្រឹត្យនេះ មាន គោលបំណងរកការរកកាតក្នុងការប្រើប្រាស់ភាសានិងអក្សរខ្មែរ និងមានវិសាលភាពគ្របដណ្តប់លើការប្រើប្រាស់ភាសានិងអក្សរខ្មែរ នៅទូទាំងប្រទេស។ រចនានុក្រមខ្មែររៀបរៀងដោយសម្តេចព្រះសង្ឃរាជ Ch Nat ដែលបានបោះពុម្ពផ្សាយដោយវិទ្យាស្ថានពុទ្ធសាសនបណ្ឌិត្យ គ្រាទី៥ ឆ្នាំ១៩៦៧ នឹងត្រូវប្រើប្រាស់ជាឯកសារគោលក្នុងការបំពេញភារកិច្ចរបស់ក្រុមប្រឹក្សាជាតិភាសាខ្មែរ។

កិច្ចប្រជុំជំនាញបច្ចេកទេស ត្រូវលើកពេលទៅថ្ងៃក្រោយ ដោយត្រូវរៀបចំសេចក្តីព្រាងថ្មី ដែលនឹងត្រូវកែសម្រួលតាមមតិ របស់អង្គប្រជុំ។



# សេចក្តីប្រាង្គណ៍ផែនការយុទ្ធសាស្ត្រសកម្មភាពមិនជាតិ ២០១០-២០១៩

កាលពីថ្ងៃទី៧ ខែកក្កដា ឆ្នាំ២០១០ វេលាម៉ោង ៨:៣០នាទី និងម៉ោង ១៥:០០នាទី នៅទីស្តីការគណៈរដ្ឋមន្ត្រី មានបើកអង្គប្រជុំជំនាញបច្ចេកទេស ក្រោមអធិបតីភាព ឯកឧត្តម **Km sysama Eln** អនុប្រធានក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ECOSOCC) និង ឯកឧត្តម **Gk Ph** សមាជិកក្រុមប្រឹក្សាអ្នកច្បាប់ ជាសហប្រធានអង្គប្រជុំ ដើម្បីពិនិត្យពិភាក្សាលើសេចក្តីប្រាង្គណ៍ផែនការយុទ្ធសាស្ត្រសកម្មភាពមិនជាតិ ២០១០-២០១៩ ដោយមានការអញ្ជើញចូលរួមពីតំណាង អាជ្ញាធរកម្ពុជាគ្រប់គ្រងសកម្មភាពកំចាត់មិន និងសង្គ្រោះជនពិការដោយសារមិន សមាជិក និងអគ្គលេខាធិការរងនៃក.ស.វ. សមាជិកនៃក្រុមប្រឹក្សាអ្នកច្បាប់ តំណាងទីស្តីការគណៈរដ្ឋមន្ត្រី តំណាងអគ្គលេខាធិការរាជរដ្ឋាភិបាល តំណាងខុទ្ទកាល័យឧបនាយករដ្ឋមន្ត្រី **SK Gan** និងមន្ត្រីជំនាញទីស្តីការគណៈរដ្ឋមន្ត្រី។

អាជ្ញាធរកម្ពុជាគ្រប់គ្រងសកម្មភាពកំចាត់មិន និងសង្គ្រោះជនពិការដោយសារមិន បានរៀបចំសេចក្តីប្រាង្គណ៍ផែនការយុទ្ធសាស្ត្រសកម្មភាពមិនជាតិ ២០១០-២០១៩ ក្នុងគោលបំណងធ្វើឲ្យបានសម្រេចគោលដៅដែលបានកំណត់នៅក្នុងគោលដៅអភិវឌ្ឍន៍សហស្សវត្សកម្ពុជា យុទ្ធសាស្ត្រចតុកោណដំណាក់កាលទី២ ផែនការយុទ្ធសាស្ត្រអភិវឌ្ឍន៍ជាតិបច្ចុប្បន្នកម្ម ២០០៩-២០១៣ និងសំណើសុំពន្យារពេលបោសសំអាតមិន រយៈពេល១០ឆ្នាំបន្តទៀតកាលពី



ខែធ្នូឆ្នាំ២០០៩កន្លងមក ផ្អែកតាមមាត្រា៥ នៃអនុសញ្ញា APMBC។ ការកសាងផែនការយុទ្ធសាស្ត្រនេះ គឺផ្អែកលើយុទ្ធសាស្ត្រមានពីមុនបទពិសោធន៍ លទ្ធផលសម្រេចបានកន្លងមក និងលទ្ធផលនៃសិក្សាស្តីពីការឆ្ពោះទៅការកសាង ផែនការយុទ្ធសាស្ត្រសកម្មភាពមិនជាតិថ្មីមួយសម្រាប់កម្ពុជា។ ផែនការយុទ្ធសាស្ត្រសកម្មភាពមិនជាតិមានគោលដៅរួមចំនួនបួនគឺ ទី១-ធ្វើការកាត់បន្ថយគ្រោះថ្នាក់ដោយសារមិននិងកាកសំណល់ជាតិផ្ទះពីសង្គ្រាម និងកន្លែងមានការគំរាមកំហែងដោយសារមិន ទី២-គាំទ្រដល់ការរីកចម្រើនសេដ្ឋកិច្ចនិងការកាត់បន្ថយភាពក្រីក្រ ទី៣-លើកកម្ពស់ស្ថេរភាព និងការបំផ្លាញអារុជនៅក្នុងតំបន់ និងលើឆាកអន្តរជាតិ និងទី៤-ធ្វើឲ្យប្រាកដនូវនិរន្តរភាពសមត្ថភាពជាតិក្នុងការដោះស្រាយបញ្ហាមិនដែលនៅសេសសល់។ យុទ្ធសាស្ត្រនេះបានគ្របដណ្តប់លើសសរស្តម្ភទាំងប្រាំនៃវិស័យសកម្មភាពមិន<sup>(១)</sup>។

អង្គប្រជុំជំនាញបច្ចេកទេស បានពិនិត្យពិភាក្សាគ្នាលើសេចក្តីប្រាង្គណ៍អនុក្រឹត្យនេះយ៉ាងយកចិត្តទុកដាក់ ហើយបានសម្រេចកែសម្រួលទម្រង់ ខ្លឹមសារ ពាក្យពេចន៍ ឃ្លាប្រយោគ ដើម្បីធ្វើឲ្យសេចក្តីប្រាង្គណ៍នេះកាន់តែល្អប្រសើរ។

អង្គប្រជុំជំនាញបច្ចេកទេស បានបញ្ចប់ការពិភាក្សាលើសេចក្តីប្រាង្គណ៍ឯកសារនេះ។

(១) អត្ថបទនេះដកស្រង់ពីសេចក្តីប្រាង្គណ៍ផែនការយុទ្ធសាស្ត្រសកម្មភាពមិនជាតិ ២០១០-២០១៩។

សេចក្តីព្រាងច្បាប់ស្តីពី

ការអនុវត្តក្រមរដ្ឋប្បវេណី

កាលពីថ្ងៃទី១៥ ទី២៩ ខែកក្កដា និងថ្ងៃទី៣ ខែសីហា ឆ្នាំ២០១០ វេលាម៉ោង ៨:៣០នាទី និងម៉ោង ១៥:០០នាទី នៅទីស្តីការគណៈរដ្ឋមន្ត្រី មានបើកអង្គប្រជុំជំនាញបច្ចេកទេស ក្រោមអធិបតីភាព ឯកឧត្តម Km sysama Eln អនុប្រធានក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ECOSOCC) និង ឯកឧត្តម Lal M Ca សមាជិកក្រុមប្រឹក្សាអ្នកច្បាប់ ជាសហប្រធានអង្គប្រជុំដើម្បីពិនិត្យពិភាក្សាលើសេចក្តីព្រាងច្បាប់ស្តីពីការអនុវត្តក្រមរដ្ឋប្បវេណី ដោយមានការអញ្ជើញចូលរួមពីតំណាង ក្រសួងយុត្តិធម៌ សមាជិក និងអគ្គលេខាធិការរងនៃក.ស.វ. សមាជិកនៃក្រុមប្រឹក្សាអ្នកច្បាប់ តំណាងទីស្តីការគណៈរដ្ឋមន្ត្រី តំណាងអគ្គលេខាធិការរាជរដ្ឋាភិបាល តំណាងខុទ្ទកាល័យឧបនាយករដ្ឋមន្ត្រី Sok Gan និងមន្ត្រីជំនាញទីស្តីការគណៈរដ្ឋមន្ត្រី។

នៅក្នុងក្រមរដ្ឋប្បវេណីកម្ពុជា បានចែងពីសិទ្ធិជាមូលដ្ឋានមួយចំនួនទាក់ទងទៅនឹងជីវភាពរស់នៅរបស់មនុស្សនៅក្នុងសង្គមដែលក្នុងនោះមានចែងផងដែរអំពី សិទ្ធិបុគ្គល សិទ្ធិប្រគុយ កិច្ចសន្យា កាតព្វកិច្ច បញ្ហានៃទំនាក់ទំនងញាតិនៅក្នុងសង្គមគ្រួសារ ព្រមទាំងទំនាក់ទំនងទ្រព្យសម្បត្តិរបស់អ្នកដែលទទួលមរណភាព តាមរយៈរបបសន្តតិកម្ម។

ទោះបីជាក្រមរដ្ឋប្បវេណីត្រូវបានប្រកាសឱ្យប្រើរួចក៏ដោយ នៅក្នុងបញ្ញត្តិនៃមាត្រា១៣០៥ (កាលបរិច្ឆេទនៃការអនុវត្តក្រម ជាអាទិ៍) ចែងថាក្រមនេះ ត្រូវអនុវត្តចាប់តាំងពីថ្ងៃដែលកំណត់ផ្សេងដោយច្បាប់។ ម្យ៉ាងវិញទៀត ទំនាក់ទំនងរដ្ឋប្បវេណីនេះ មានភាពស្មុគស្មាញទាំងនៅក្នុងការបកស្រាយ ទាំងនៅក្នុងការអនុវត្តជាមួយនឹងបណ្តាច្បាប់មួយចំនួន ដូចជា ក្រឹត្យ-ច្បាប់ លេខ៣៨ ក្រ.ច ស្តីពីកិច្ចសន្យា និងការទទួលខុសត្រូវក្រៅកិច្ចសន្យា ច្បាប់ស្តីពីអាពាហ៍ពិពាហ៍ និងគ្រួសារ ច្បាប់ភូមិបាល និងច្បាប់ស្តីពីប្រតិបត្តិការដែលមានកិច្ចធានា។



ដើម្បីធ្វើការសម្របសម្រួលជាមួយបទប្បញ្ញត្តិច្បាប់ និងបទដ្ឋានគតិយុត្តជាធរមាននានា ឱ្យមានភាពស៊ីចង្វាក់នៅក្នុងការអនុវត្ត និងដើម្បីឱ្យក្រមរដ្ឋប្បវេណីអនុវត្តបាន សេចក្តីព្រាងច្បាប់ស្តីពីការអនុវត្តក្រមរដ្ឋប្បវេណី ដែលបានតាក់តែងឡើងដោយក្រសួងយុត្តិធម៌ ដោយមានជំនួយពីទីភ្នាក់ងារសហប្រតិបត្តិការអន្តរជាតិជប៉ុនមានគោលដៅធានាស្ថិរភាពនៃទំនាក់ទំនងគតិយុត្តផ្នែករដ្ឋប្បវេណី និងធានាឱ្យមានការអនុវត្តឱ្យបានត្រឹមត្រូវនូវបទប្បញ្ញត្តិនៃក្រមរដ្ឋប្បវេណី<sup>(១)</sup>។

អង្គប្រជុំជំនាញបច្ចេកទេសបានពិនិត្យពិភាក្សាគ្នាលើសេចក្តីព្រាងច្បាប់នេះដោយរលូន។  
អង្គប្រជុំជំនាញបច្ចេកទេសបានបញ្ចប់ការពិភាក្សាលើសេចក្តីព្រាងឯកសារនេះ។

(១) អត្ថបទនេះដកស្រង់ពីសេចក្តីព្រាងសេចក្តីផ្តេងហេតុស្តីពី សេចក្តីព្រាងច្បាប់ស្តីពីការអនុវត្តក្រមរដ្ឋប្បវេណី។

### ប្រជុំសារឡើងវិញលើសេចក្តីព្រាងអនុក្រឹត្យស្តីពី

### ការរៀបចំ និងការប្រព្រឹត្តទៅនៃមូលនិធិជនពិការ

កាលពីថ្ងៃទី២៧ ខែកក្កដា ឆ្នាំ២០១០ វេលាម៉ោង ៨:៣០នាទី និងម៉ោង ១៥:០០នាទី នៅទីស្តីការគណៈរដ្ឋមន្ត្រី មានបើកអង្គប្រជុំជំនាញបច្ចេកទេស ក្រោមអធិបតីភាព ឯកឧត្តម ym Nil Sn អនុប្រធានក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ECOSOCC) និង ឯកឧត្តម Gk Ph សមាជិកក្រុមប្រឹក្សាអ្នកច្បាប់ ជាសហប្រធានអង្គប្រជុំ ដើម្បីពិនិត្យពិភាក្សាឡើងវិញលើសេចក្តីព្រាងអនុក្រឹត្យស្តីពីការរៀបចំ និងការប្រព្រឹត្តទៅនៃមូលនិធិជនពិការ ដោយមានការអញ្ជើញចូលរួមពីតំណាង ក្រសួងសង្គមកិច្ច អតីតយុវជន និងយុវនីតិសម្បទា សមាជិក និងអគ្គលេខាធិការរងនៃក.ស.វ. សមាជិកនៃក្រុមប្រឹក្សាអ្នកច្បាប់ តំណាងទីស្តីការគណៈរដ្ឋមន្ត្រី តំណាងអគ្គលេខាធិការរាជរដ្ឋាភិបាល តំណាងខុទ្ទកាល័យឧបនាយករដ្ឋមន្ត្រី Sx Gan និងមន្ត្រីជំនាញទីស្តីការគណៈរដ្ឋមន្ត្រី។

គួររំលឹកថា សេចក្តីព្រាងអនុក្រឹត្យស្តីពីការរៀបចំ និងការប្រព្រឹត្តទៅនៃមូលនិធិជនពិការ បានឆ្លងអង្គប្រជុំទី១ នៅថ្ងៃទី០១ ខែមេសា ឆ្នាំ២០១០។ អង្គប្រជុំនៅពេលនោះ បានផ្តល់អនុសាសន៍ដល់ក្រសួងសាមីឲ្យរៀបចំឯកសារនេះឡើងវិញ ឲ្យស្របទៅតាមលក្ខណវិនិច្ឆ័យនៃគ្រឹះស្ថានសាធារណៈរដ្ឋបាលដែលគណៈរដ្ឋមន្ត្រីបានអនុម័តរួចហើយ។ ក្រសួងសាមីបានរៀបចំឡើងវិញដោយយកគំរូតាមអនុក្រឹត្យ ស្តីពីការប្រែក្លាយមន្ទីរពេទ្យកុមារជាគ្រឹះស្ថានសាធារណៈរដ្ឋបាល។

អង្គប្រជុំជំនាញបច្ចេកទេសបានពិនិត្យពិភាក្សាលើសេចក្តីព្រាងកែសម្រួលថ្មីនេះ ហើយបានកត់សម្គាល់ថា តាមនីតិវិធីការស្នើដាក់ឆ្លងសេចក្តីព្រាងដែលមានលក្ខណៈជាការបង្កើតគ្រឹះស្ថានសាធារណៈរដ្ឋបាលមកទីស្តីការគណៈរដ្ឋមន្ត្រី ត្រូវមានលិខិតស្នើចំនួនពីរគឺ ១-លិខិតស្នើពីក្រសួងសាមី ដែលនឹងក្លាយជាអាណាព្យាបាលបច្ចេកទេស និង ២-លិខិតស្នើពីក្រសួងសេដ្ឋកិច្ច និងហិរញ្ញវត្ថុដែលនឹងក្លាយជាអាណាព្យាបាលហិរញ្ញវត្ថុ។ ក្រសួងសាមីសន្យាថានឹងដាក់ឆ្លងសេចក្តីព្រាងនេះ ទៅ



ក្រសួងសេដ្ឋកិច្ច និងហិរញ្ញវត្ថុនៅពេលប្រជុំជំនាញបច្ចេកទេសចប់។

អង្គប្រជុំជំនាញបច្ចេកទេស បានសម្រេចកែសម្រួលចំណុចខ្លះ និងរក្សាទុកចំណុចមួយចំនួនពាក់ព័ន្ធនឹងការគ្រប់គ្រងហិរញ្ញវត្ថុ និងគណនេយ្យនៅពេលប្រជុំអន្តរក្រសួងនាពេលខាងមុខ។

អង្គប្រជុំជំនាញបច្ចេកទេស បានបញ្ចប់ការពិភាក្សាលើសេចក្តីព្រាងអនុក្រឹត្យនេះ។

# ការវិភាគស្ថានភាពសេដ្ឋកិច្ច សង្គមកិច្ច និងវប្បធម៌

## ប្រចាំ ឆមាសទី១ ឆ្នាំ ២០១០

កាលពីថ្ងៃទី៥ ខែសីហា ឆ្នាំ២០១០ វេលាម៉ោង ៨:៣០នាទី នៅទីស្តីការគណៈរដ្ឋមន្ត្រី បានរៀបចំកិច្ចប្រជុំទូលាយ នៃក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ (ក.ស.វ.) ក្រោមអធិបតីភាពឯកឧត្តម **យឹម ណុលឡា** ទេសរដ្ឋមន្ត្រីទទួលបន្ទុកបេសកកម្មពិសេស ប្រធានក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ ដើម្បីវិភាគស្ថានភាពសេដ្ឋកិច្ច សង្គមកិច្ច និងវប្បធម៌ ប្រចាំឆមាសទី១ ឆ្នាំ២០១០ ដោយមានការអញ្ជើញចូលរួមពីសំណាក់សមាជិក-សមាជិកា នៃអគ្គលេខាធិការក.ស.វ. និងតំណាងក្រសួង-ស្ថាប័នពាក់ព័ន្ធមួយចំនួន។



សម្រាប់ខែមិថុនា ឆ្នាំ២០១០នេះ ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ បានបូកសរុបនិងវិភាគលើស្ថានភាពសេដ្ឋកិច្ច-សង្គមកិច្ចសំខាន់ៗ ប្រចាំឆមាសទី១ ឆ្នាំ២០១០ ដូចខាងក្រោម៖

### ១) ស្ថានភាពផ្ទៃ និងអត្រាប្តូរប្រាក់

♦ ជារួម ក្នុងឆ្នាំ ២០០៩ រាជរដ្ឋាភិបាលនៃព្រះរាជាណាចក្រកម្ពុជា បានទប់ស្កាត់អត្រាខ្ពស់នៃអតិផរណាប្រកបដោយជោគជ័យ។ ពេលនោះ អត្រាអតិផរណាបានថយចុះពី ២៥% ក្នុងឆ្នាំ ២០០៨ មកអត្រាអវិជ្ជមាន -០.៧% ក្នុងឆ្នាំ ២០០៩។ ទោះយ៉ាងនេះក្តីយើងសង្កេតឃើញថា ក្នុងឆ្នាំ ២០០៩ ដដែល អត្រាអតិផរណា **កើនឡើង ៥.២%** បើប្រៀបធៀបសន្ទស្សន៍ផ្ទៃមធ្យមរវាង ឆមាសទី២/ឆមាសទី១។

♦ ចូលមកដល់ឆ្នាំ ២០១០ ទោះជាសន្ទស្សន៍ផ្ទៃទំនិញប្រើប្រាស់មធ្យម ក្នុងឆមាសទី១ **កើនឡើង ៥.៥%** បើធៀបនឹងឆមាសទី១ដូចគ្នា ឆ្នាំ២០០៩ ក៏ដោយ ប៉ុន្តែសន្ទស្សន៍នេះ**កើនឡើងតែ ០.២%** ប៉ុណ្ណោះបើធៀបនឹងឆមាសទី២ ឆ្នាំ២០០៩។ ការនេះបង្ហាញអំពីឥទ្ធិពលវិជ្ជមាន នៃគោលនយោបាយរួមវត្ថុរបស់រាជរដ្ឋាភិបាល ដោយមកដល់ពេលនេះ ក្នុងឆ្នាំ២០១០ ធនាគារជាតិបានលក់តាមរយៈការដេញផ្ទៃនូវវិបល្លាចចំនួន ២៥លានដុល្លារ ក្នុងគោលដៅរក្សាលំនឹងអត្រាប្តូរប្រាក់ និងស្ថិរភាពផ្ទៃ។

♦ **ការកើនឡើង០.២%** នៃសន្ទស្សន៍ផ្ទៃ ឆមាសទី១ឆ្នាំ២០១០ ធៀបនឹងឆមាសទី២ ឆ្នាំ២០០៩ គឺបណ្តាលមកពីបម្រែបម្រួលសន្ទស្សន៍ផ្ទៃក្រុមទំនិញដូចខាងក្រោម៖



<p style="text-align: center;"><b>ក្រុមដែលមានសន្ទស្សន៍ផ្ទៃកើនឡើង</b> (ក្នុងរង្វង់ក្រចកៈ បម្រែបម្រួលធៀបនឹងឆមាសទី១)</p>	<p style="text-align: center;"><b>ក្រុមដែលមានសន្ទស្សន៍ផ្ទៃថយចុះ</b> (ក្នុងរង្វង់ក្រចកៈ បម្រែបម្រួលធៀបនឹងឆមាសទី១)</p>
<ul style="list-style-type: none"> <li>▪ ភេសជ្ជៈមានជាតិស្រវឹង និងថ្នាំជក់ +០.៥% (+៤.៤%)</li> <li>▪ ផ្ទះសំបែង ទឹក អគ្គិសនី និងឥន្ធនៈផ្សេងៗ +៣.៣% (+៤.៨%)</li> <li>▪ ដឹកជញ្ជូន +១.៧% (+១១%)</li> <li>▪ ការសិក្សាៈ +០.៨% (+៤.៨%)</li> <li>▪ ទំនិញ និងសេវាកម្មផ្សេងទៀត +៥.៣% (+១១%)</li> </ul>	<ul style="list-style-type: none"> <li>▪ ម្ហូបអាហារ -០.៧% (+៥.៧%)</li> <li>▪ សុខាភិបាល -១.៥% (+៣.២%)</li> <li>▪ ទូរគមនាគមន៍ -២.៧% (-៤.៧%)</li> <li>▪ ភោជនីយដ្ឋាន -១.៣% (+៣.៣%)</li> </ul>

- ♦ ជាទូទៅអត្រាប្តូរប្រាក់/ដុល្លារ មិនមានការប្រែប្រួលខ្លាំងទេក្នុងអំឡុងពេល១០ឆ្នាំចុងក្រោយ។ ក្នុងឆមាសទី១ ឆ្នាំ ២០១០ អត្រានេះកើនឡើង១.៧% ធៀបនឹងឆមាសទី១ ឆ្នាំ ២០០៩ និងកើនឡើងតែ ០.៧% ប៉ុណ្ណោះធៀបនឹងឆមាសទី២ ។
- ♦ អត្រាប្តូរប្រាក់/បាតថៃ មានការប្រែប្រួលគួរឲ្យចាប់អារម្មណ៍។ បើប្រៀបធៀបឆមាសទី១ដូចគ្នា ឆ្នាំ២០១០/២០០៩ ប្រាក់រៀលចុះថោក ៩.២% ធៀបនឹងបាត និងបើធៀបនឹងឆមាសទី២ ឆ្នាំ២០០៩ ប្រាក់រៀលចុះថោក ៣.៥%។ យោងតាមរូប១ (ខ) បម្រែបម្រួលអត្រាប្តូរប្រាក់/បាត មានទំនាក់ទំនងស្មើគ្នាជាងគេជាមួយបម្រែបម្រួលសន្ទស្សន៍ផ្ទៃក្រុមម្ហូបអាហារ។
- ♦ ប្រាក់រៀលមាននិរន្តរភាពកើនឡើងផ្ទៃធៀបនឹងដុល្លាររៀតណាម។ អត្រាប្តូរប្រាក់/ដុល្លារ ថយចុះ៥% បើប្រៀបធៀបឆមាសទី១ ដូចគ្នា ឆ្នាំ២០១០/២០០៩ និងថយចុះ ៤% ធៀបនឹងឆមាសទី២ ឆ្នាំ២០០៩។



**២) ស្ថានភាពថវិកាជាតិ**

♦ ជាតួលេខ ចំណូលថវិកាជាតិក្នុងឆមាសទី១ ឆ្នាំ២០១០នេះ សម្រេចបានចំនួន ២,៩០៨ ពាន់លានរៀល ស្មើនឹង ៤៨% នៃគម្រោង ក្នុងនោះ ចំណូលមូលធន ១៦៣ ពាន់លានរៀល ស្មើនឹង ៤០% នៃគម្រោង និងចំណូលចរន្ត ២,៧៤៥ ពាន់លានរៀល ស្មើនឹង ៤៨% នៃគម្រោង។

♦ ចំណូលថវិកាជាតិឆមាសទី១ ឆ្នាំ២០១០នេះ **កើនឡើង ១៦%** បើធៀបនឹងឆមាសទី១ ឆ្នាំ២០០៩ ដែលក្នុងនោះ ចំណូលចរន្ត **កើនឡើង ១៧%** ប៉ុន្តែចំណូលមូលធន **ថយចុះ ២.៦%**។ បើធៀបនឹងឆមាសទី២ ឆ្នាំ២០០៩ ចំណូលថវិកាជាតិឆមាសទី១ ឆ្នាំ២០១០ **កើនឡើង ៨%**។

- **ការកើនឡើង ១៦%** នៃចំណូលចរន្តធៀបនឹងឆមាសទី១ ដូចគ្នានេះ បណ្តាលមកពីចំណូលសារពើពន្ធ **កើនឡើង ៩.៥%** និងចំណូលមិនមែនសារពើពន្ធ **កើនឡើង ៦៩%**។

មុខចំណូល	អនុវត្តគម្រោង	បម្រែបម្រួលធៀបនឹងឆ.១ ឆ្នាំ២០០៩	មុខចំណូល	អនុវត្តគម្រោង	បម្រែបម្រួលធៀបនឹងឆ.១ ឆ្នាំ២០០៩
<b>ចំណូលសារពើពន្ធ</b>	៤៦%	+៩.៥%	<b>ចំណូលមិនមែនសារពើពន្ធ</b>	៦០%	+៦៩%
✓ ពន្ធ និងអាករគយ - ពន្ធគយ (របបនាំចូល) - អាករពិសេសលើរបបនាំចូល - អាករលើតម្លៃបន្ថែមរបបនាំចូល - អាករនាំចេញ - អាករបន្ថែមលើផលិតផលគេលសិលា	៥៤% ៥៣% ៥៧% ៥៣% ២៧% ៦២%	+១៩% +២៣% +៣៩% +៦.៤% -៣៩% +៤៣%	✓ នេសាទ ✓ រុក្ខាប្រមាញ់ ✓ សម្បទានរ៉ែ ✓ អាកាសចរណ៍ស៊ីវិល ✓ ផលទុនទេសចរណ៍	៦៧% ៥៥% ១,៤៩៤% ៥៦% ៤៥%	+៦៨% +១៥១% +២,១៧៥% -១% +២២%
✓ ចំណូលពន្ធដារ - ពន្ធលើប្រាក់បៀវត្ស - ពន្ធលើឈ្នួលផ្ទះ-ដី - អាករលើផលរបរ - អាករលើតម្លៃបន្ថែម - អាករពិសេសលើទំនិញមួយចំនួន - ផ្សេងៗ - ពន្ធថវិកាខេត្តក្រុង	៤៥% ៤០% ៣៤% ១៩% ៤២% ៦២% ៣៣% ៤៩%	+១៤% +១៧% +១៦% +៥% +២០% +៣៨% +៩% +២៩%	✓ ប្រៃសណីយ៍ និងទូរគមនាគមន៍ ✓ អាករស្ថានទូត លិខិតឆ្លងដែន និងទិដ្ឋាការ ✓ ត្រួតពិនិត្យគុណភាពផលិតផល ✓ ជួលរោងចក្រ សហគ្រាស ✓ ឯកជនភារូបនីយកម្ម ✓ ការលក់អចលនកម្ម	៤៩% ៤៦% ៣៨% ៤១% ៤០% ១,០៥១%	+១៧% +៨.៤% -១៦% -២.៥% +៥៤% +១៧០%
✓ ចំណូលសារពើពន្ធផ្សេងៗ - ចំណូលពីកាស៊ីណូ - ចំណូលពីអាជ្ញាបណ្ណក្នុងស្រុក - ចំណូលពីកម្រៃការគ្រប់គ្រង និងទិដ្ឋាការនាំចេញ	៥៤% ៥៤% ១២២% ៥១%	+១០% +៥% +៧១% -២២%			

♦ ចំណាយថវិកាជាតិក្នុងឆមាសទី១ ឆ្នាំ២០១០នេះ អនុវត្តបានចំនួន ២,៤២៦ ពាន់លានរៀល ស្មើនឹង ២៩%នៃ គម្រោង ប៉ុណ្ណោះ ក្នុងនោះ ចំណាយចរន្ត ១,៩៨៧.៤ ពាន់លានរៀល ស្មើនឹង ៤០% នៃគម្រោង និងចំណាយមូលធន ៤៣៨.៣ ពាន់លានរៀល ស្មើនឹង ១៣% នៃគម្រោង។

♦ បើប្រៀបធៀបឆមាសទី១ដូចគ្នា ឆ្នាំ ២០១០/២០០៩ យើងសង្កេតឃើញថា:

- ចំណាយថវិកាជាតិ**កើនឡើង ៣%**
- ចំណាយចរន្ត**កើនឡើង ៧.៤%**
- ចំណាយមូលធន**ថយចុះ១៣%**

• ជារួម ការអនុវត្តចំណូលថវិកាជាតិ សម្រាប់ឆមាសទី១ ឆ្នាំ ២០១០ មានលក្ខណៈល្អប្រសើរជាងអំឡុងពេលដូចគ្នា ឆ្នាំ២០០៩ ។ ក្នុងរយៈពេល ៦ខែដើមឆ្នាំ ២០១០ចំណូលថវិកាជាតិអនុវត្តបាន ៤៨% នៃគម្រោង (ឆ្នាំ ២០០៩ អនុវត្តបានតែ ៣៥%ប៉ុណ្ណោះ)។ រីឯចំណាយថវិកាជាតិ អនុវត្តបានតែ ២៩% នៃគម្រោងប៉ុណ្ណោះ (ឆ្នាំ ២០០៩ អនុវត្តបានដល់ទៅ ៣២%) នេះឆ្លុះបញ្ចាំងឲ្យឃើញពីភាពយឺតយ៉ាវក្នុងការបញ្ចេញចំណាយថវិកាជាតិ។ ការនេះធ្វើឲ្យមានអតិរេកថវិកាជាតិចំនួន ៤៨២ ពាន់លានរៀល។

**៣) ស្ថានភាពរូបិយវត្ថុ**

• ជារួម រូបិយវត្ថុទូទៅ M2 មានការកើនឡើងជាលំដាប់ ប៉ុន្តែក្នុងអត្រាមិនបឺតថេរ ពីពេលមួយទៅពេលមួយ។ បើពិនិត្យ ក្នុងរយៈពេលឆមាសកន្លងមក M2 កើនឡើងជាមធ្យម ១៦% ប្រចាំឆមាស។ ដោយឡែកនៅឆមាសទី២ ឆ្នាំ២០០៨ M2 មាន ការថយចុះ ៦.៤%។

• ក្នុងឆមាសទី១ ឆ្នាំ២០១០នេះរូបិយវត្ថុទូទៅ M2 នាចុងគ្រាមានចំនួន ១៨,២៦៧ពាន់លានរៀល កើនឡើង ១៣% ធៀបនឹងឆមាសទី២ ឆ្នាំ ២០០៩។ ការកើនឡើងនៃ M2 នេះបណ្តាលមកពីការកើនឡើងនៃ ប្រាក់បញ្ញើចរន្ត ៤៦% ប្រាក់បញ្ញើ មានកាលកំណត់និងសន្សំ ១.៨% និងប្រាក់បញ្ញើជារូបិយប័ណ្ណ ១៦%។ គួរកត់សម្គាល់ ចំពោះការថយចុះនៃរូបិយវត្ថុក្រៅ ធនាគារចំនួន ២% ដែលបណ្តាលមកពីការទិញចូលប្រាក់រៀល ក្នុងតម្លៃ ២៥លានដុល្លារ សហរដ្ឋអាមេរិក ចូលធនាគារជាតិ វិញ ក្នុង៦ខែដើមឆ្នាំ២០១០នេះ។

• នាចុងឆមាសទី១ ឆ្នាំ២០១០ ក្នុង M2 មានរូបិយវត្ថុក្រៅធនាគារ ១៦% ប្រាក់បញ្ញើចរន្ត ១% ប្រាក់បញ្ញើមានកាល កំណត់និងសន្សំ ២% និងប្រាក់បញ្ញើជារូបិយប័ណ្ណមាន ៨១%។

• ទុនបម្រុងជារូបិយប័ណ្ណបរទេសសុទ្ធ នាឆមាសទី១ ឆ្នាំ២០១០នេះមានចំនួន២,៣៩២ លានដុល្លារ កើនឡើង៥.៨% ធៀបនឹងឆមាសទី២ ឆ្នាំ ២០០៩ និងកើនឡើង ៩.៩% បើធៀបនឹងឆមាសទី១ដូចគ្នា។

• ប្រាក់បញ្ញើរបស់ធនាគារពាណិជ្ជនៅធនាគារជាតិនៃកម្ពុជា ជាទូទៅមានការកើនឡើង ដោយឡែកក្នុងឆមាសទី១ ឆ្នាំ ២០១០ មានចំនួន ៧២០៩ ពាន់លានរៀល កើនឡើង ២១% បើធៀបនឹងឆមាសទី២ ឆ្នាំ ២០០៩ និងកើនឡើង ៣៨% បើធៀប នឹងឆមាសទី១ ឆ្នាំ ២០០៩។

• ការផ្តល់ឥណទានដោយធនាគារពាណិជ្ជ ក្នុងឆមាសទី១ ឆ្នាំ ២០១០ មានចំនួន ១១,៨០១ ពាន់លានរៀល បើធៀបនឹងឆមាសទី២ ឆ្នាំ២០០៩ កើនឡើង ១២% និងកើនឡើង ១៧% ធៀបនឹងឆមាសទី១ ឆ្នាំ២០០៩។ រីឯការផ្តល់ ឥណទានដោយគ្រឹះស្ថានមីក្រូហិរញ្ញវត្ថុ ក្នុងឆមាសទី១ ឆ្នាំ ២០១០ មាន ១,៣៨៨ ពាន់លានរៀល កើនឡើង ១១% បើធៀប នឹងឆមាសទី២ ឆ្នាំ ២០០៩ និងកើនឡើង ២៧% បើធៀបនឹងឆមាសទី១ ឆ្នាំ ២០០៩។

**៤) ស្ថានភាព កសិកម្ម ឧស្សាហកម្ម សេវាកម្ម និងវប្បធម៌**

• ជារួម ក្នុងឆមាសទី១ ឆ្នាំ ២០១០នេះ ការបើកសិប្បកម្មថ្មី សំណង់ គម្រោងវិនិយោគ និងសេវាកម្មដឹកជញ្ជូនតាមផ្លូវ សមុទ្រ មានការថយចុះគួរជាទីកត់សម្គាល់ បើប្រៀបធៀបឆមាសទី១ឆ្នាំ ២០១០ ទៅនឹងទាំង២ ឆមាស ឆ្នាំ២០០៩។

- តួលេខឆមាសទី១ ឆ្នាំ២០១០ និងការប្រៀបធៀបនឹងឆ្នាំ ២០០៩ បង្ហាញទិដ្ឋភាពដូចខាងក្រោម៖
  - កសិកម្ម៖
    - ផលិតកម្មនេសាទ មានចំនួន ៣២៤.៥ ពាន់តោន កើនឡើង ៦៧% បើធៀបនឹងឆមាសទី២ ឆ្នាំ ២០០៩ ប៉ុន្តែ ថយចុះ ២.៦% បើធៀបនឹងឆមាសទី១ ឆ្នាំ ២០០៩។

▪ ឧស្សាហកម្ម:

- ផលិតកម្មវាយនភណ្ឌនិងស្បែកជើងមានចំនួន ៥,០៥២ពាន់លានរៀល ថយចុះ ២៣% បើធៀបនឹងឆមាសទី២ ឆ្នាំ ២០០៩ ប៉ុន្តែកើនឡើង ៣៤% បើធៀបនឹងឆមាសទី១ ឆ្នាំ ២០០៩។
- ថាមពលអគ្គិសនីសរុបផ្គត់ផ្គង់ដោយអគ្គិសនីកម្ពុជាមានចំនួន១,០៩២ លានគីឡូវ៉ាត់ម៉ោង កើនឡើង ១៣% បើធៀបនឹងឆមាសទី២ ឆ្នាំ ២០០៩ និងកើនឡើង ២៤% បើធៀបនឹងឆមាសទី១ ឆ្នាំ ២០០៩។
- ទឹកស្អាតផ្គត់ផ្គង់ដោយរដ្ឋាករទឹក មានចំនួន ៦៣លានម<sup>៣</sup> កើនឡើង ៨% បើធៀបនឹងឆមាសទី២ ឆ្នាំ ២០០៩ និងកើនឡើង ១៧% បើធៀបនឹងឆមាសទី១ ឆ្នាំ ២០០៩។
- ឧស្សាហកម្មធុនតូច និងសិប្បកម្មបើកថ្មីមានចំនួន ៥១ ថយចុះ ១២% បើធៀបនឹងឆមាសទី២ ឆ្នាំ ២០០៩ និងថយចុះ ៣២% បើធៀបនឹងឆមាសទី១ ឆ្នាំ ២០០៩។
- ឧស្សាហកម្មធុនតូច និងសិប្បកម្មបន្តមានចំនួន ៧១ ថយចុះ ៧៥% បើធៀបនឹងឆមាសទី២ ឆ្នាំ ២០០៩ និងថយចុះ ៣០% បើធៀបនឹងឆមាសទី១ ឆ្នាំ ២០០៩។
- គម្រោងវិនិយោគអនុញ្ញាតដោយ គ.វ.ក. មានចំនួន ៤៦ គម្រោង ថយចុះ ១៦% បើធៀបនឹងឆមាសទី២ ឆ្នាំ ២០០៩ និងថយចុះ ១៦% បើធៀបនឹងឆមាសទី១ ឆ្នាំ ២០០៩។ បើគិតជាទុនវិនិយោគ មានទឹកប្រាក់ស្មើនឹង ៩៣០ លានដុល្លារ កើនឡើង ៦៩% បើធៀបនឹងឆមាសទី២ ឆ្នាំ ២០០៩ ប៉ុន្តែថយចុះ ១៩% បើធៀបនឹងឆមាសទី១ ឆ្នាំ ២០០៩។ តាមរយៈគម្រោងទាំងនេះ អាចបង្កើតការងារបាន ៤៨.៥ ពាន់នាក់ ថយចុះ ៤៥% បើធៀបនឹងឆមាសទី២ ឆ្នាំ ២០០៩ និងថយចុះ ២១% បើធៀបនឹងឆមាសទី១ ឆ្នាំ ២០០៩។

▪ សំណង់:

- សំណង់អនុញ្ញាតឲ្យសាងសង់មានចំនួន ១០៦១.៣ពាន់ម<sup>២</sup> ថយចុះ ៦២% បើធៀបនឹងឆមាសទី២ ឆ្នាំ ២០០៩ និងថយចុះ ៧២% បើធៀបនឹងឆមាសទី១ ឆ្នាំ ២០០៩។ បើគិតជាទឹកប្រាក់ការអនុញ្ញាតឲ្យសាងសង់ ស្មើនឹង ៣២៩ លានដុល្លារ ថយចុះ ៦១% បើធៀបនឹងឆមាសទី២ ឆ្នាំ ២០០៩ និងថយចុះ ៧១% បើធៀបនឹងឆមាសទី១ ឆ្នាំ ២០០៩។
- ក្នុងការអនុញ្ញាតនាឆមាសទី១ ឆ្នាំ ២០១០នេះ សំណង់ដែលពេញនិយមមាន លំនៅឋាន (អនុញ្ញាត ៤៧៤ ពាន់ម<sup>២</sup>) និងឧស្សាហកម្ម (អនុញ្ញាត ២៨៥ពាន់ម<sup>២</sup>)។

▪ សេវាកម្ម និងទេសចរណ៍:

- ក្រុមហ៊ុនដែលបានចុះបញ្ជីពាណិជ្ជកម្ម នៅក្រសួងពាណិជ្ជកម្ម មានចំនួន ១១០៨ កើនឡើង ២.៦% បើធៀបនឹងឆមាសទី២ ឆ្នាំ ២០០៩ និងកើនឡើង ២០% បើធៀបនឹងឆមាសទី១ ឆ្នាំ ២០០៩។
- ក្រុមហ៊ុនដែលបានចុះបញ្ជីបង់ពន្ធដារ មានចំនួន ៩៧៣ ថយចុះ ១.៤% បើធៀបនឹងឆមាសទី២ ឆ្នាំ ២០០៩ ប៉ុន្តែកើនឡើង ៦១% បើធៀបនឹងឆមាសទី១ ឆ្នាំ ២០០៩។
- ទំនិញឆ្លងកាត់តាមផ្លូវសមុទ្រ (សរុប៥ដែ) មានចំនួន ១៩៩៧ ពាន់តោន ថយចុះ ៦.៧% បើធៀបនឹងឆមាសទី២ ឆ្នាំ ២០០៩ និងថយចុះ ១៩% បើធៀបនឹងឆមាសទី១ ឆ្នាំ ២០០៩។
- ការដាក់ពាក្យរកការងារនៅក្រសួងការងារមានចំនួន ២៣ ៩២៩នាក់ កើនឡើង ២៦៤% បើធៀបនឹងឆមាសទី២ ឆ្នាំ ២០០៩ និងកើនឡើង ២៧២% បើធៀបនឹងឆមាសទី១ ឆ្នាំ ២០០៩។
- បានការងារតាមរយៈក្រសួងការងារ និងក្រុមហ៊ុនមានចំនួន ១៧៤៩៧នាក់ ថយចុះ ១៨% បើធៀបនឹងឆមាសទី២ ឆ្នាំ ២០០៩ និងថយចុះ ១០% បើធៀបនឹងឆមាសទី១ ឆ្នាំ ២០០៩។

- អ្នកដំណើរតាមផ្លូវអាកាស (អន្តរជាតិ) មានចំនួន ១៤៦១ពាន់នាក់ កើនឡើង ១៦% បើធៀបនឹងឆមាសទី២ ឆ្នាំ ២០០៩ និងកើនឡើង ១២% បើធៀបនឹងឆមាសទី១ ឆ្នាំ ២០០៩។
- ចំនួនអ្នកទេសចរសរុបមានចំនួន ១,២២១ ពាន់នាក់ កើនឡើង ១៤% បើធៀបនឹងឆមាសទី២ ឆ្នាំ ២០០៩ និងកើនឡើង ១២% បើធៀបនឹងឆមាសទី១ ឆ្នាំ ២០០៩។
  - + ទេសចរតាមផ្លូវអាកាសមានចំនួន ៦៣២ពាន់នាក់ កើនឡើង ១៤% បើធៀបនឹងឆមាសទី២ ឆ្នាំ ២០០៩ និងកើនឡើង ១៤% បើធៀបនឹងឆមាសទី១ ឆ្នាំ ២០០៩
  - + ទេសចរតាមផ្លូវគោក និងទឹកមានចំនួន ៥៨៩ ពាន់នាក់ កើនឡើង ២៥% បើធៀបនឹងឆមាសទី២ ឆ្នាំ ២០០៩ និងកើនឡើង ២៧% បើធៀបនឹងឆមាសទី១ ឆ្នាំ ២០០៩
- ភ្ញៀវអន្តរជាតិចូលទស្សនាសារមន្ទីរជាតិមានចំនួន ៤១,៦៣៧ នាក់ កើនឡើង ១៦% បើធៀបនឹងឆមាសទី២ ឆ្នាំ ២០០៩ និងកើនឡើង ៣,៤% បើធៀបនឹងឆមាសទី១ ឆ្នាំ ២០០៩។

**៥) ស្ថានភាពពាណិជ្ជកម្ម**

♦ យោងតាមការកត់ត្រារបស់អគ្គនាយកដ្ឋានគយ និងរដ្ឋាករ ការនាំចូលក្នុងឆមាសទី១ឆ្នាំ ២០១០ មានចំនួន ៩៧០១ ពាន់លានរៀល កើនឡើង ២៤% បើធៀបនឹងឆមាសទី២ ឆ្នាំ ២០០៩ និងកើនឡើង ២៣% បើធៀបនឹងឆមាសទី១ ឆ្នាំ ២០០៩។ ក្នុងនោះទំនិញគួរកត់សម្គាល់មាន :

មុខទំនិញ	បម្រែបម្រួល	
	ឆមាស១ ២០១០ ធៀបនឹង ឆមាស២ ២០០៩	ឆមាស១ ២០១០ ធៀបនឹង ឆមាស២ ២០០៩
ប្រេងឥន្ធនៈ	+១១%	+៣៧%
អគ្គិសនីនាំចូល	+២៥%	+២៣៧%
រថយន្តសរុប(ជាសាច់ប្រាក់)	+៣១%	+៤៦%
ម៉ូតូ	+៥២%	+១៣៨%
ដែកសំណង់	+១៨%	-៥,៦%
ស៊ីម៉ង់	+៨%	-៤%
គ្រឿងអេឡិចត្រូនិច	-២២%	-១៦%
អង្ករ	-១២%	+៨%
ផ្លែឈើនិងបន្លែ	-២៦%	+៣៣%
ដីនិងថ្នាំកសិកម្ម	-២១%	+៩%
សំលៀកបំពាក់	-១៧%	+៨%
បារី	-១០%	+៣%

- ♦ ការនាំចេញក្នុងឆមាសទី១ ឆ្នាំ ២០១០ មានចំនួន ៦៧៨២ ពាន់លានរៀល កើនឡើង ៤,៨% បើធៀបនឹងឆមាសទី២ ឆ្នាំ ២០០៩ និងកើនឡើង ១៩% បើធៀបនឹងឆមាសទី១ ឆ្នាំ ២០០៩។ ក្នុងនោះ៖
  - ផលិតផលឈើកែច្នៃ មាន ៣០,៣ ពាន់លានរៀល កើនឡើង ១១៩% បើធៀបនឹងឆមាសទី២ ឆ្នាំ ២០០៩ និងកើនឡើង ៦០៩% បើធៀបនឹងឆមាសទី១ ឆ្នាំ ២០០៩
  - អង្ករមាន ១៨,១ ពាន់លានរៀល កើនឡើង ៨៩% បើធៀបនឹងឆមាសទី២ ឆ្នាំ ២០០៩ និងកើនឡើង ១៩១% បើធៀបនឹងឆមាសទី១ ឆ្នាំ ២០០៩

- ផលិតផលវាយនភណ្ឌនិងស្បែកដើងមាន ៥៣៤១ ពាន់លានរៀល ថយចុះ ៣.៤% បើធៀបនឹងឆមាសទី២ ឆ្នាំ ២០០៩ ប៉ុន្តែកើនឡើង ១៤% បើធៀបនឹងឆមាសទី១ ឆ្នាំ ២០០៩
- ផលិតផលនេសាទមាន ១១៤៩ ពាន់តោន ថយចុះ ៣៩% បើធៀបនឹងឆមាសទី២ ឆ្នាំ ២០០៩ និងថយចុះ ១៤% បើធៀបនឹងឆមាសទី១ ឆ្នាំ ២០០៩
- កៅស៊ូ មាន ៩.៦ ពាន់តោន ថយចុះ ៤៥% បើធៀបនឹងឆមាសទី២ ឆ្នាំ ២០០៩ និងថយចុះ ៣៧% បើធៀបនឹងឆមាសទី១ ឆ្នាំ ២០០៩។
- ♦ ដូច្នេះក្នុងឆមាសទី១ ឆ្នាំ ២០១០នេះសេដ្ឋកិច្ចកម្ពុជាមានឱនភាពជញ្ជឹងពាណិជ្ជកម្ម ២៩១៩ ពាន់លានរៀល ស្មើនឹង ៦៩៦លានដុល្លារ ស.រ.អ ដែលមានទំហំ ៤៣% នៃតម្លៃនាំចេញ។ យោងតាមតួលេខ ឱនភាពជញ្ជឹងពាណិជ្ជកម្ម តែងតែមានចំនួនធំ ក្នុងឆមាសទី១ ជាងឆមាសទី២។

**៦. កំណត់សម្គាល់សំខាន់ៗ**

**៦.១. បញ្ហាសំខាន់ៗ នៃស្ថានភាពអន្តរប្រជុំ**

**អង្គប្រជុំបានពិភាក្សាបញ្ហាសំខាន់ៗដូចខាងក្រោម:**

១. អត្រាអតិផរណា: ក្នុងឆមាសទី១ ឆ្នាំ២០១០នេះ អាចចាត់ទុកថា អត្រាអតិផរណាដែលមាន ស្ថិតក្នុងកំរិតមួយ សមស្របនឹងផែនការគ្រប់គ្រងអតិផរណារបស់រាជរដ្ឋាភិបាល។
២. ស្ថានភាពថវិកាជាតិ: ចំណូលថវិកាជាតិឆមាសទី១ ឆ្នាំ២០១០នេះ អនុវត្តបានល្អ បើធៀបនឹងគំរោង។ ក្នុងនោះ ប្រភពចំណូល ដែលអនុវត្តបានខ្ពស់ធៀបនឹងគំរោងមាន ពន្ធ និងអាករគយ និងចំណូលមិនមែនសារពើពន្ធ។ ទាក់ទងនឹង ចំណាយថវិកាជាតិវិញ ក្នុងឆមាសទី១នេះ ការអនុវត្តគំរោងមានការយឺតយ៉ាវ ជាពិសេស ចំណាយជាមូលធន។



**៦.២. ការប្រែប្រួលគួរឱ្យចាប់អារម្មណ៍**

ក្នុងឆមាសទី១ ឆ្នាំ២០១០នេះ សូចនាករស្ថានភាពសេដ្ឋកិច្ច សង្គមកិច្ច និងវប្បធម៌ នៃព្រះរាជាណាចក្រកម្ពុជា បង្ហាញការប្រែប្រួលគួរឱ្យចាប់អារម្មណ៍ដូចខាងក្រោម:

សូចនាករ	ធៀបនឹងឆមាសទី ២ ឆ្នាំ២០០៩	ធៀបនឹងឆមាសទី ១ ឆ្នាំ២០០៩	ផ្សេងៗ
១. ថ្លៃត្រីស្រស់	-២.៥%	+១៤%	-
២. ថ្លៃឧស្ម័ន	+២៥%	+៣៣%	-
៣. ថ្លៃប្រេងសាំង (ម៉ាស៊ូត)	+៥.៦% (+៧.៨%)	+២៧% (+២៦%)	-
៤. ពន្ធ និងអាករគយ	+៧%	+១៩%	មានកំណើនខ្ពស់នៃ ពន្ធគយ និងអាករ ពិសេសលើរបបនាំចូល និងអាករបន្ថែម លើផលិតផលគេលសិលា
៥. ចំណូលមិនមែនសារពើពន្ធ	+២៥%	+៦៩%	មានកំណើនខ្ពស់នៃ ចំណូលពីនេសាទ រុក្ខាប្រមាញ់ សកម្មភាពទេសចរណ៍ និង ភាពគំហុកនៃ សម្បទានដី និងការលក់ អចលនកម្ម
៦. ឧស្សាហកម្មធនតូច និងសិប្បកម្មបើក ថ្មី	-១២%	-៣២%	-
៧. ឧស្សាហកម្មធនតូច និងសិប្បកម្មបន្ត	-៧៥%	-៣០%	-
៨. សំណង់អនុញ្ញាត (ពាន់ម <sup>២</sup> )	-៦២%	-៧២%	មានការថយចុះខ្លាំងនូវសំណង់សាធារណៈ លំនៅឋាន ពាណិជ្ជកម្ម និងទេសចរណ៍
៩. អគ្គិសនីនាំចូលពីប្រទេសជិតខាង	+២៨%	+២៣៧%	-
១០. ការនាំចេញផលិតផលឈើកែច្នៃ	+១១៩	+៦០៩	-

**កំណត់សម្គាល់:**

-ព័ត៌មាន និងទិន្នន័យពាណិជ្ជកម្ម **បៃតង** សំដៅលទ្ធផលល្អ

-ព័ត៌មាន និងទិន្នន័យពាណិជ្ជកម្ម **ក្រហម** សំដៅលទ្ធផលសម្រាប់ការប្តឹងថ្លែង

**សកម្មភាពដទៃទៀតរបស់ឯកឧត្តម យ៉ឹម ណុវបណ្ណា នៃសម្ព័ន្ធរដ្ឋមន្ត្រីទទួលបន្ទុករបស់អាកម្មវិស័យ  
ប្រធានក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ ប្រចាំខែ កក្កដា ឆ្នាំ ២០១០**

ល.រ	កាលបរិច្ឆេទ	សកម្មភាព
១	០១.០៧.១០ ព្រឹក	ចូលរួមជាភិក្ខុយសក្នុងការប្រកួតគម្រោងអាជីវកម្មខ្នាតតូច និងមធ្យមថ្នាក់ជាតិឆ្នាំ ២០១០ ក្រោមអធិបតីភាពដ៏ខ្ពង់ខ្ពស់របស់ឯកឧត្តម បណ្ឌិតសភាចារ្យ <b>SX Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី នៅសណ្ឋាគារឡឃីយ៉ាល់។
២	០២.០៧.១០ ព្រឹក	ចូលរួមប្រជុំក្រុមប្រឹក្សាអភិបាលអាទិហ្សង់អង្គរ (ARTISAN ANGKOR)។
៣	០២.០៧.១០ ល្ងាច	ដឹកនាំកិច្ចប្រជុំពិភាក្សាលើអនុក្រឹត្យស្តីពី ការផ្តល់ឋានៈដល់សាស្ត្រាចារ្យឧត្តមសិក្សាក្នុងវិស័យសុខាភិបាល ដើម្បីត្រៀមប្រជុំជាមួយ ឯកឧត្តម បណ្ឌិតសភាចារ្យ <b>SX Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី។
៤	០៥.០៧.១០ ល្ងាច	ដឹកនាំកិច្ចប្រជុំពិភាក្សាបន្តលើអនុក្រឹត្យស្តីពី ការផ្តល់ឋានៈដល់សាស្ត្រាចារ្យឧត្តមសិក្សាក្នុងវិស័យសុខាភិបាល ដើម្បីត្រៀមប្រជុំជាមួយ ឯកឧត្តម បណ្ឌិតសភាចារ្យ <b>SX Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី។
៥	០៦.០៧.១០ ព្រឹក	ដឹកនាំកិច្ចប្រជុំ ដើម្បីពិនិត្យលើ : ១-ច្បាប់ស្តីពី ការទូទាត់ថវិកាទូទៅរបស់រដ្ឋសម្រាប់ការគ្រប់គ្រងឆ្នាំ ២០០៨។ ២-អនុក្រឹត្យស្តីពី ការប្រើប្រាស់រថយន្តដែលមិន ឬបាក់កញ្ចក់។ ៣-អនុក្រឹត្យស្តីពី ការកំណត់ចំនួនសមាមាត្រ និងរបៀបគិតគូរចំណែកឯកជនដែលអាចជាកម្មសិទ្ធិរបស់ឯកជនបរទេស នៅក្នុងអគារសហកម្មសិទ្ធិ។ ៤-បញ្ហាផ្សេងៗ សម្រាប់ត្រៀមប្រជុំជាមួយឯកឧត្តម បណ្ឌិតសភាចារ្យ <b>SX Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី។
៦	០៦.០៧.១០ ម៉ោង ១១:០០	ចូលរួមជាភិក្ខុយសក្នុងវេទិកាបណ្ឌិតសភាចារ្យ លើកទី៤ ស្តីពី " តួនាទីទំនាក់ទំនងអន្តរជាតិ ក្នុងការកសាងសន្តិភាព និងដោះស្រាយជម្លោះ " ក្រោមអធិបតីភាពដ៏ខ្ពង់ខ្ពស់របស់ឯកឧត្តម បណ្ឌិតសភាចារ្យ <b>SX Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី នៅសណ្ឋាគារអាំងទែកុងទីណាងតាល់។
៧	០៦.០៧.១០ ម៉ោង ១៦:០០	ចូលរួមក្នុងកិច្ចប្រជុំ ក្រោមអធិបតីភាពដ៏ខ្ពង់ខ្ពស់របស់ឯកឧត្តម បណ្ឌិតសភាចារ្យ <b>SX Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ដើម្បីពិនិត្យលើអនុក្រឹត្យស្តីពី ការផ្តល់ឋានៈដល់សាស្ត្រាចារ្យឧត្តមសិក្សាក្នុងវិស័យសុខាភិបាល នៅទីស្តីការគណៈរដ្ឋមន្ត្រី។



សកម្មភាពដទៃទៀតរបស់ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌

៨	០៨.០៧.១០ ល្ងាច	ចូលរួមប្រជុំជាមួយគណៈកម្មការព្រលានយន្តហោះ នៅព្រលានយន្តហោះអន្តរជាតិភ្នំពេញ។
៩	០៩.០៧.១០ ព្រឹក	ជាតំណាងដ៏ខ្ពង់ខ្ពស់របស់ឯកឧត្តម បណ្ឌិតសភាចារ្យ <b>Six Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ក្នុងការអនុញ្ញាតឲ្យទូតកូរ៉េខាងជើង និងអ្នកជំនាញ សម្រាប់គម្រោងខេត្តសៀមរាប ចូលជួបសម្តែងការគូរសម និងសវនាការ នៅទីស្តីការគណៈរដ្ឋមន្ត្រី។
១០	០៩.០៧.១០ ល្ងាច	ចូលរួមក្នុងកិច្ចប្រជុំត្រួតពិនិត្យជាចុងក្រោយ សម្រាប់ត្រៀមប្រជុំពេញអង្គគណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់របស់ឯកឧត្តម បណ្ឌិតសភាចារ្យ <b>Six Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ដើម្បីពិនិត្យលើ : ១-ច្បាប់ស្តីពី ការទូទាត់ថវិកាទូទៅរបស់រដ្ឋសម្រាប់ការគ្រប់គ្រងឆ្នាំ ២០០៨។ ២-អនុក្រឹត្យស្តីពី ការប្រើប្រាស់ថយន្តដែលបិទ ឬបាំងកញ្ចក់។ ៣-អនុក្រឹត្យស្តីពី ការកំណត់ចំនួនសមាមាត្រ និងរបៀបគិតគូរចំណែកឯកជនដែលអាចជាកម្មសិទ្ធិរបស់ឯកជនបរទេស នៅក្នុងអគារសហកម្មសិទ្ធិ។ ៤-បញ្ហាផ្សេងៗ
១១	១២.១៤.១៩/០៧/១០ ព្រឹក-ល្ងាច	ដឹកនាំអង្គប្រជុំក្រុមការងារសោងសង់អគារថ្មីនៃទីស្តីការគណៈរដ្ឋមន្ត្រី ជាមួយវិទ្យាស្ថានសិក្សាស្រាវជ្រាវ និងគូរឃ្លង់ប៉េកាំង នៃសាធារណៈរដ្ឋប្រជាមានិតចិន នៅទីស្តីការគណៈរដ្ឋមន្ត្រី។
១២	១៦.០៧.១០ ព្រឹក	ចូលរួមក្នុងអង្គប្រជុំពេញអង្គគណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ <b>hnt Isn</b> នាយករដ្ឋមន្ត្រី នៃព្រះរាជាណាចក្រកម្ពុជា ដើម្បីពិភាក្សាលើរបៀបវារៈ ដូចខាងក្រោម៖ ១-សេចក្តីព្រាងច្បាប់ស្តីពី ការទូទាត់ថវិកាទូទៅរបស់រដ្ឋសម្រាប់ការគ្រប់គ្រង ឆ្នាំ២០០៨។ ២-សេចក្តីព្រាងអនុក្រឹត្យស្តីពី ការត្រួតពិនិត្យថយន្តកញ្ចក់ពណ៌។ ៣-សេចក្តីព្រាងអនុក្រឹត្យស្តីពី ចំនួនសមាមាត្រ និងរបៀបគិតគូរចំណែកឯកជនដែលអាចជាកម្មសិទ្ធិរបស់ជនបរទេស នៅក្នុងអគារសហកម្មសិទ្ធិ។ ៤-សេចក្តីព្រាងអនុក្រឹត្យស្តីពី ការផ្តល់ឋានៈសាស្ត្រាចារ្យក្នុងវិស័យសុខាភិបាល។ ៥-បញ្ហាផ្សេងៗ
១៣	១៩.០៧.១០ ល្ងាច	ចូលរួមក្នុងកិច្ចប្រជុំ ក្រោមអធិបតីភាពដ៏ខ្ពង់ខ្ពស់របស់ឯកឧត្តម បណ្ឌិតសភាចារ្យ <b>Six Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ដើម្បីពិនិត្យលើការវាយតម្លៃជំនាញវិជ្ជាជីវៈទេសចរណ៍កម្ពុជា។

សកម្មភាពដទៃទៀតរបស់ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌

១៤	២០.០៧.១០ ម៉ោង ៨:០០	<p>ដឹកនាំកិច្ចប្រជុំ ដើម្បីពិនិត្យលើ :</p> <p>១-សេចក្តីព្រាងព្រះរាជក្រឹត្យស្តីពី លក្ខន្តិកៈដោយឡែក នៃកងយោធនបម្រុង។</p> <p>២-សេចក្តីព្រាងអនុក្រឹត្យស្តីពី ការរៀបចំ និងការប្រព្រឹត្តទៅរបស់អគ្គលេខាធិការដ្ឋាន នៃគណៈកម្មាធិការជាតិលម្អសមុទ្រ។</p> <p>៣-សេចក្តីព្រាងអនុក្រឹត្យស្តីពី ការរៀបចំ និងការប្រព្រឹត្តទៅរបស់អគ្គលេខាធិការដ្ឋាននៃក្រុមប្រឹក្សាគោលនយោបាយដីធ្លី។</p> <p>៤-បញ្ហាផ្សេងៗ</p> <p>សម្រាប់ត្រៀមប្រជុំជាមួយឯកឧត្តម បណ្ឌិតសភាចារ្យ <b>SM Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី។</p>
១៥	២០.០៧.១០ ម៉ោង ៩:០០	<p>ចូលរួមក្នុងកិច្ចប្រជុំត្រួតពិនិត្យជាចុងក្រោយ សម្រាប់ត្រៀមប្រជុំពេញអង្គគណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់របស់ឯកឧត្តម បណ្ឌិតសភាចារ្យ <b>SM Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ដើម្បីពិនិត្យលើ :</p> <p>១-សេចក្តីព្រាងព្រះរាជក្រឹត្យស្តីពី លក្ខន្តិកៈដោយឡែក នៃកងយោធនបម្រុង។</p> <p>២-សេចក្តីព្រាងអនុក្រឹត្យស្តីពី ការរៀបចំ និងការប្រព្រឹត្តទៅរបស់អគ្គលេខាធិការដ្ឋាន នៃគណៈកម្មាធិការជាតិលម្អសមុទ្រ។</p> <p>៣-សេចក្តីព្រាងអនុក្រឹត្យស្តីពី ការរៀបចំ និងការប្រព្រឹត្តទៅរបស់អគ្គលេខាធិការដ្ឋាននៃក្រុមប្រឹក្សាគោលនយោបាយដីធ្លី។</p> <p>៤-បញ្ហាផ្សេងៗ</p>
១៦	២៥.០៧.១០ ល្ងាច	<p>ចូលរួមជាកិត្តិយសក្នុងពិធីជូនដំណើរគណៈប្រតិភូជាន់ខ្ពស់ ដឹកនាំដោយសម្តេចអគ្គមហាសេនាបតីតេជោ <b>hnt Esn</b> នាយករដ្ឋមន្ត្រីនៃព្រះរាជាណាចក្រកម្ពុជា និងលោកជំទាវ នឹងអញ្ជើញទៅបំពេញទស្សនកិច្ចជាផ្លូវការនៅសាធារណរដ្ឋសិង្ហបុរី នៅព្រលានយន្តហោះអន្តរជាតិភ្នំពេញ។</p>
១៧	២៧.០៧.១០ ល្ងាច	<p>ចូលរួមជាកិត្តិយសក្នុងពិធីទទួលដំណើរគណៈប្រតិភូជាន់ខ្ពស់ ដឹកនាំដោយសម្តេចអគ្គមហាសេនាបតីតេជោ <b>hnt Esn</b> នាយករដ្ឋមន្ត្រី នៃព្រះរាជាណាចក្រកម្ពុជា និងលោកជំទាវ នឹងធ្វើដំណើរមាតុភូមិនិវត្តន៍ជាផ្លូវការពីសាធារណរដ្ឋសិង្ហបុរី នៅព្រលានយន្តហោះអន្តរជាតិភ្នំពេញ។</p>
១៨	៣០.០៧.១០ ព្រឹក	<p>ចូលរួមក្នុងអង្គប្រជុំពេញអង្គគណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ <b>hnt Esn</b> នាយករដ្ឋមន្ត្រីនៃព្រះរាជាណាចក្រកម្ពុជា ដើម្បីពិភាក្សាលើរបៀបវារៈ ដូចខាងក្រោម:</p> <p>១-សេចក្តីព្រាងព្រះរាជក្រឹត្យស្តីពី លក្ខន្តិកៈដោយឡែក នៃកងយោធនបម្រុង។</p> <p>២-សេចក្តីព្រាងអនុក្រឹត្យស្តីពី ការរៀបចំ និងការប្រព្រឹត្តទៅរបស់អគ្គលេខាធិការដ្ឋាន នៃគណៈកម្មាធិការជាតិលម្អសមុទ្រ។</p> <p>៣-សេចក្តីព្រាងអនុក្រឹត្យស្តីពី ការរៀបចំ និងការប្រព្រឹត្តទៅរបស់អគ្គលេខាធិការដ្ឋាន នៃក្រុមប្រឹក្សាគោលនយោបាយដីធ្លី។</p> <p>៤-បញ្ហាផ្សេងៗ</p>
១៩	៣០.០៧.១០ ល្ងាច	<p>ជួបប្រជុំពិភាក្សាជាមួយឯកឧត្តមឯកអគ្គរដ្ឋទូតឥណ្ឌា នៅទីស្តីការគណៈរដ្ឋមន្ត្រី។</p>

**សកម្មភាពដទៃទៀតរបស់ ឯកឧត្តម គឹម សយសាម៉ាឡាន អនុប្រធាន  
ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ រួមចំណែក កក្កដា ឆ្នាំ ២០១០**

ល.រ	កាលបរិច្ឆេទ	សកម្មភាព
១	១៣.០៧.១០	ចូលរួមក្នុងកិច្ចប្រជុំក្រុមការងារសម្របសម្រួលជាមួយ ADB ស្តីពីការអនុវត្ត MOU1។
២	១៦.០៧.១០	ចូលរួមក្នុងការបណ្តុះបណ្តាលជាមួយដ្ឋាន ស្តីពី RIA ជូនសមាជិក ECOSOCC ។
៣	១៩,២០.០៧.១០	ចូលរួមក្នុងការបណ្តុះបណ្តាលសម្រាប់ប្រតិបត្តិ ស្តីពី RIA ជូនការិយាល័យ ORIA ។
៤	២៣.០៧.១០	ចូលរួមក្នុងពិធីបិទមហាស្របចម្រៀងខ្មែរជាសកល ឆ្នាំ២០១០។

**សកម្មភាពដទៃទៀតរបស់ ឯកឧត្តម យ៉ឹម ណារុលសន អនុប្រធាន  
ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ រួមចំណែក កក្កដា ឆ្នាំ ២០១០**

ល.រ	កាលបរិច្ឆេទ	សកម្មភាព
១	០១.០៧.១០	ចូលរួមជាភិក្ខុយសក្នុងការប្រកួតគម្រោងអាជីវកម្មខ្នាតតូច និងមធ្យមថ្នាក់ជាតិឆ្នាំ ២០១០ ក្រោម អធិបតីភាពដ៏ខ្ពង់ខ្ពស់របស់ឯកឧត្តម បណ្ឌិតសភាចារ្យ <b>SK Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុក ទីស្តីការគណៈរដ្ឋមន្ត្រី នៅសណ្ឋាគារឡឺយ៉ាល់។
២	០៥.០៧.១០	ចូលរួមជាភិក្ខុយសក្នុងពិធីបិទកិច្ចប្រជុំតុល្យអន្តរជាតិ ស្តីពីការលើកតម្លៃបេតិកភណ្ឌក្រុងនៅកម្ពុជា " ភាពទំនើប និងការរួមចំណែកដល់ទេសចរណ៍ប្រកបដោយនិរន្តរភាព " ក្រោមអធិបតីភាពដ៏ខ្ពង់ខ្ពស់របស់ ឯកឧត្តម បណ្ឌិតសភាចារ្យ <b>SK Gan</b> ឧបនាយករដ្ឋមន្ត្រី ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការ គណៈរដ្ឋមន្ត្រី នៅសណ្ឋាគារភ្នំពេញ។
៣	០៦.០៧.១០	ចូលរួមជាភិក្ខុយសក្នុងវេទិកាបណ្ឌិតសភាចំហ លើកទី៤ ស្តីពី " តួនាទីទំនាក់ទំនងអន្តរជាតិ ក្នុងការ កសាងសន្តិភាព និងដោះស្រាយជម្លោះ " ក្រោមអធិបតីភាពដ៏ខ្ពង់ខ្ពស់របស់ឯកឧត្តម បណ្ឌិតសភាចារ្យ <b>SK Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី នៅសណ្ឋាគារអាំងទែកុងទីណង់តាល់។
៤	២១.០៧.១០	ចូលរួមជាភិក្ខុយសក្នុងសន្និសីទខួបលើកទី៦០ នៃទំនាក់ទំនងការទូត ព្រះរាជាណាចក្រកម្ពុជា សហរដ្ឋអាមេរិក ក្រោមអធិបតីភាពដ៏ខ្ពង់ខ្ពស់របស់ឯកឧត្តម បណ្ឌិតសភាចារ្យ <b>SK Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី នៅសាលសន្និសីទចតុមុខ។
៥	២១.០៧.១០	ចូលរួមជាភិក្ខុយសក្នុងពិធីជូនដំណើរគណៈប្រតិភូជាន់ខ្ពស់ ទៅចូលរួមកិច្ចប្រជុំលើកទី៣៤ នៃ គណៈកម្មាធិការបេតិកភណ្ឌពិភពលោក ទៅទីក្រុងប្រេស៊ីលីយ៉ា ប្រទេសប្រេស៊ីល ក្រោមអធិបតីភាពដ៏ខ្ពង់ ខ្ពស់របស់ឯកឧត្តម បណ្ឌិតសភាចារ្យ <b>SK Gan</b> ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋ មន្ត្រី នៅព្រលានយន្តហោះអន្តរជាតិភ្នំពេញ។

**សកម្មភាពដទៃទៀតរបស់ សមាជិក-សមាជិកា**

**ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ ប្រចាំខែ កក្កដា ឆ្នាំ ២០១០**

ល.រ	កាលបរិច្ឆេទ	សកម្មភាព
១	០១.០៧.១០	ឯកឧត្តម <b>ឡុង ឈាង</b> ចូលរួមក្នុងពិធីទិវាមច្ឆាជាតិ ក្រោមអធិបតីភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ <b>hnh ESN</b> នាយករដ្ឋមន្ត្រី នៃព្រះរាជាណាចក្រកម្ពុជា និងលោកជំទាវ នៅខេត្តកំពត។
២	១៩.០៧.១០	ឯកឧត្តម <b>ឡុង ឈាង</b> ចូលរួមប្រជុំឆ្លងសេចក្តីព្រាងរបាយការណ៍ស្តីពី សកម្មភាព និងលទ្ធផលការងារប្រចាំឆមាសទី១ របស់អាជ្ញាធរជាតិដោះស្រាយទំនាស់ដីធ្លី។
៣	៣០.០៧.១០	ឯកឧត្តម <b>ឡុង ឈាង</b> ចូលរួមប្រជុំពិភាក្សាលើសេចក្តីព្រាងអនុក្រឹត្យស្តីពី ការកំណត់ព្រំប្រទល់ព្រៃលិចទឹកនៅជុំវិញបឹងទន្លេសាប នៅក្រសួងកសិកម្ម រុក្ខាប្រមាញ់ និងនេសាទ។



# វគ្គបណ្តុះបណ្តាលស្តីពី

## ការវាយតម្លៃផលប៉ះពាល់ នៃលិខិតបទដ្ឋានគតិយុត្ត (RIA)

អ្នកជំនាញខាងផ្នែកវាយតម្លៃផលប៉ះពាល់ នៃលិខិតបទដ្ឋានគតិយុត្ត (RIA) របស់ធនាគារអភិវឌ្ឍន៍អាស៊ី (ADB) គឺលោក Sabesh Shivasabesan បានផ្តល់ការបណ្តុះបណ្តាលស្តីពី បច្ចេកទេសវាយតម្លៃផលប៉ះពាល់ នៃលិខិតបទដ្ឋានគតិយុត្ត ដល់សមាជិក និងមន្ត្រីជំនាញរបស់ ECOSOCC ចំនួន ០៣ថ្ងៃ គឺនៅថ្ងៃទី ១៦ ទី១៩ និងទី២០ ខែកក្កដា ឆ្នាំ២០១០ ហើយនៅថ្ងៃទី២៣ ក៏មានការធ្វើបទបង្ហាញស្តីពី ការរៀបចំគេហទំព័រ (Website) និងមូលដ្ឋានទិន្នន័យ (Database) របស់ ECOSOCC នៅទីស្តីការគណៈរដ្ឋមន្ត្រី។



គោលបំណងនៃការបណ្តុះបណ្តាលនេះ គឺជួយដល់អ្នកចូលរួមឲ្យមានការយល់ដឹងអំពីការរៀបចំរបាយការណ៍ នៃការវាយតម្លៃផលប៉ះពាល់បឋម (IA) និងរបាយការណ៍ នៃការវាយតម្លៃផលប៉ះពាល់លិខិតបទដ្ឋានគតិយុត្ត (RIS) ។

អ្នកជំនាញការ បានបង្ហាញធាតុផ្សំសំខាន់ៗទាំង៧ របស់ RIA រួមមាន៖ ១-បញ្ហា (Problem) ២-គោលបំណង (Objective) ៣-ជម្រើស (Option) ៤-ការវិភាគផលប៉ះពាល់ (Impact) ៥-ការពិភាក្សា (Consultation) ៦-សន្និដ្ឋាន និង អនុសាសន៍ (Conclusion) ៧-ការអនុវត្ត និងការត្រួតពិនិត្យ (Implementation) ។

ការបណ្តុះបណ្តាលបានផ្តល់ឱកាសឲ្យមានការពិភាក្សាលើករណីមួយចំនួន ដើម្បីឆ្លុះបញ្ចាំងពីទ្រឹស្តី និងការអនុវត្ត ។





ប្រការពង្រឹងកិច្ចប្រជុំ ដើម្បីភាពស្ថាប័នភាពសេដ្ឋកិច្ច សង្គមកិច្ច និងវប្បធម៌ប្រចាំឆមាសទី១ ឆ្នាំ២០១០

# ព្រឹត្តិបត្រព័ត៌មាន

នាយកគ្រប់គ្រងទូទៅ :	<b>ឯកឧត្តម គឹម សយសាម៉ាឡែន</b>	អនុប្រធាន ក.ស.វ.
និពន្ធនាយក :	<b>ឯកឧត្តម បឌុ សំអាច</b>	អគ្គលេខាធិការ ក.ស.វ.
វិភាគស្ថានភាពសេដ្ឋកិច្ច :	<b>ឯកឧត្តម ម៉ឹម សារិទ្ធ</b>	សមាជិកបម្រុង ក.ស.វ.
និពន្ធអត្ថបទ :	<b>ឯកឧត្តម អេង រត្នមុនី</b>	អគ្គលេខាធិការរង ក.ស.វ.
បច្ចេកទេសកុំព្យូទ័រ និងសម្របសម្រួល :	<b>លោក សយ ថាស្វា</b>	ប្រធានការិយាល័យ ក.ស.វ.
យកព័ត៌មាន និងថតរូប :	<b>លោក ហេង សុភ័ក្ត្រ</b>	ប្រធានការិយាល័យ ក.ស.វ.
ទំនាក់ទំនង និងបោះពុម្ពផ្សាយ :	<b>លោក ម៉ក់ ឆារ៉ា</b>	ជំនួយការទេសរដ្ឋមន្ត្រី ប្រធាន ក.ស.វ.



## ក្រុមប្រឹក្សាសេដ្ឋកិច្ច សង្គមកិច្ច និងវប្បធម៌

ទូរស័ព្ទលេខ: ០២៣ ២១១ ៩៤៣ ០១៦ ៣០៧ ៣៣០  
 ទូរសារលេខ: ០២៣ ២១១ ៩៤៣  
 E-mail: [veasnaarow@gmail.com](mailto:veasnaarow@gmail.com)